



Sashen Hulfa da Jama'a Na Ofishin Jakadancin Kasar Amirkha,
Lamba 1075, Titin Diplomatic Drive, Abuja,
Wayar Tarho: 09-461-4000. Yanar-gizo: <http://nigeria.usembassy.gov>

SANARWA

Don gaggauta bugawa

19, ga watan Yunin 2015

Amirka Ta Bayar Da Kyautar Gidajen Sauro Don Rigakafin Zazzabin Malaria

Jihar Cross River, a Nijeriya – yau, Darektan Hukumar Bunkasa Ci Gaban Kasashen Duniya ta Amirkha, (USAID), Michael T. Harvey, ya bayyana bayar da kyautar gidajen sauro har miliyan hudu, ga gwamnatocin jihohin Cross River da Ebonyi, a wani bangare na sadaukar da kan gwamnatin Amirkha, ta hannun Shirin Shugaban Kasa, kan Kawar da Zazzabin Malaria da kuma shirin hukumar ta USAID, dangane rigakafin zazzabin na malaria, a Nijeriya. Jimillar kufaden gidajen sauron da safararsu, daga masana'antun da ka yi su, har ya zuwa hannun jama'a, ya kai Naira miliyan dubu biyu da 800, watau dolar Amirkha miliyan 14 da dubu 600. Hukumar ta USAID, za ta hada hannu da Shirin Kawar da Zazzabin Malaria na Kasa, da kuma tsare-tsaren jihohin Nijeriya dangane kawar da cutar. Har ila yau, jihohi tara za su samu kyautar gidajen sauron, a cikin watanni masu zuwa.

Darektan hukumar ta USAID, Harvey, ya ce, "Gidajen sauron za su haifar da rigakafin, kai-tsaye, ya zuwa gidajen jama'ar Nijeriya. Ya kuma rage na iyelai, da su saka wannan gidajen sauron, su rika barci a cikinsu, domin rigakafi da kuma kare su daga cutar, musamman wadanda ke da saurin kamuwa da cutar, watau mata masu junna biyu da kuma kananan yaran da shekarunsu ba su wuce biyar ba." An kiyasta jama'a miliyan 100, na kamuwa da kwayoyin cutar zazzabin sauron, wadanda kusan dubu 300, daga cikinsu, ke mutuwa, a kowace shekara. Kuma Nijeriya ce ta fi kowace kasa, a duniya, yawan masu kamuwa da zazzabin malaria. Bugu da kari, zazzabin na Malaria, na haddabar iyelai, matuka, haka ma ga harkokin kiwon lafiyar kasa. Cutar na yin illa ga gudanar da ayyuka, da lashe na abin masarufin iyali, da hana inganta harkokin ilmi, da kuma tabbatar da katutun talauci. Munin wannan cutar ya fi abkuwa ga iyalan da ba za su iya samar wa kawunansu magana ba, yadda ya kamata, musamman wadanda ke yankunan karkara.

Gudunmawar Gwamnatin Amirkha, ga cutar ta rigakafin malaria, a Nijeriya, tun cikin shekarar 2010, ta kai ta Naira miliyan dubu 69, watau dolar Amirkha miliyan 345 ke nan, — wanda fiye da mutane miliyan 50 suka amfana. Gudunmawar, tare

da wadanda sauran kawaye suka bayar, sun matukar inganta bayar da maganin na cutar malaria, ciki har da yin amfani da gidajen sauron, da feshin magunguna, da tabbatar da bincikar lafiyar jiki, da kuma rigakafi ga mata masu juna biyu.

Don Karin bayanai, a tuntubi Josephine Kamara, a yanar-gizo mai suna:
jkamara@usaid.gov

###

*Relevant information about U.S. policies and programs in Nigeria can be found on our websites:
<http://nigeria.usembassy.gov> and www.usaid.gov/ng*

